

कला संचालनालयाच्या आस्थापनेवरील २६ पैकी २० पदांचे समायोजन महाराष्ट्र राज्य कला शिक्षण मंडळामध्ये करणे तसेच महाराष्ट्र राज्य कला शिक्षण मंडळाचे परीक्षा नियंत्रक या पदाची कर्तव्ये व जबाबदाऱ्या निश्चित करणेबाबत.

महाराष्ट्र शासन
उच्च व तंत्र शिक्षण विभाग,
शासन निर्णय क्रमांक : एडीआर-२०२४/प्र.क्र. ३५/तांशि-६
मादाम कामा मार्ग, हुतात्मा राजगुरु चौक,
मंत्रालय, विस्तार इमारत, मुंबई-४०००३२.
दिनांक :- ०४ मार्च, २०२४.

- संदर्भ :-** १) उच्च व तंत्र शिक्षण विभागाचा शासन निर्णय क्र. एडीआर-२०२२/प्र.क्र. ७५/तांशि-६, दिनांक २२ सप्टेंबर, २०२२
- २) संचालक कला संचालनालय, मुंबई यांचे पत्र क्र. डिओअे-२०२३ /दोन/१४४७, दिनांक १९ मे, २०२३
- ३) दिनांक १४ डिसेंबर, २०२३ च्या मंत्रिमंडळ बैठकीचे कार्यवृत्त
- ४) महाराष्ट्र शासन राजपत्र दिनांक १९ जानेवारी, २०२४ रोजी प्रसिध्द सन २०२४ चा महाराष्ट्र अधिनियम क्रमांक १२
- ५) महाराष्ट्र शासन राजपत्र दिनांक २३ फेब्रुवारी, २०२४ रोजी प्रसिध्द नियत दिनांकाबाबतची अधिसूचना
- ६) संचालक, कला संचालनालय, महाराष्ट्र राज्य, मुंबई यांचे पत्र क्र.डिओअे-२०२४/दोन/८८३, दिनांक २२ मार्च, २०२४.

प्रस्तावना :-

कला संचालनालयाच्या अधिपत्याखाली ३१ अशासकीय अनुदानित कला संस्था व १७८ अशासकीय विनाअनुदानित / कायम विनाअनुदानित कला संस्था कार्यरत आहेत. सदर संस्थांचे सनियंत्रण प्रभावीरित्या करता यावे म्हणून महाराष्ट्र राज्य तंत्रशिक्षण मंडळ अधिनियम, १९९७ च्या धर्तीवर महाराष्ट्र राज्य कला शिक्षण मंडळ अधिनियम तयार करण्यासाठी संदर्भ क्रमांक १ अन्वये संचालक, महाराष्ट्र राज्य तंत्रशिक्षण मंडळ यांच्या अध्यक्षतेखाली एक समिती नेमण्यात आली होती. सदर समितीने सादर केलेल्या अधिनियमाचे प्रारूप संदर्भ क्रमांक २ अन्वये शासनास प्राप्त झाले. सदर प्रारूपास विधी व न्याय विभागाची मान्यता प्राप्त झाल्यानंतर सदर अधिनियमाचा प्रस्ताव मंत्रिमंडळाच्या समोर ठेवण्यात आला होता. संदर्भ क्रमांक ३ अन्वये महाराष्ट्र राज्य कला शिक्षण मंडळ अधिनियमास मा.मंत्रिमंडळाची मान्यता प्राप्त झाली आहे. तसेच, कला संचालनालयाच्या आस्थापनेवरील २६ पदे

महाराष्ट्र राज्य कला शिक्षण मंडळामध्ये समायोजित करण्यास, सदर मंडळाकरिता ३७ नवीन पदे निर्माण करण्यास व नव्याने निर्माण करण्यात येणाऱ्या ३७ पदांच्या वेतनासाठी आवश्यक असणाऱ्या अंदाजित वार्षिक एकूण रु.२,२३,२३,५६४/- (रुपये दोन कोटी तेवीस लाख तेवीस हजार पाचशे चौसष्ट फक्त) इतक्या आवर्ती खर्चास मा.मंत्रिमंडळाने मान्यता दिली आहे. मा.मंत्रिमंडळाची मान्यता प्राप्त झाल्यानंतर, सदर अधिनियमाचे विधेयक सन २०२३ च्या हिवाळी अधिवेशनामध्ये विधानमंडळाच्या दोन्ही सभागृहामध्ये मंजूर करण्यात आले आहे. त्यानुषंगाने, संदर्भ क्रमांक ४ अन्वये महाराष्ट्र राज्य कला शिक्षण मंडळ अधिनियम, २०२३ महाराष्ट्र शासन राजपत्र दिनांक १९ जानेवारी, २०२४ रोजी प्रसिध्द करण्यात आला आहे. तसेच, संदर्भ क्रमांक ५ अन्वये दिनांक २३ फेब्रुवारी, २०२४ च्या महाराष्ट्र शासन राजपत्रात सदर अधिनियमाचा नियत दिनांक २३ फेब्रुवारी, २०२४ हा निश्चित करण्यात आला आहे. संदर्भ क्र.६ अन्वये संचालक, कला संचालनालय, महाराष्ट्र राज्य मुंबई यांनी मा.मंत्रिमंडळाने दिलेल्या मान्यतेनुसार कला संचालनालयाच्या आस्थापनेवरील २६ पदे महाराष्ट्र राज्य कला शिक्षण मंडळामध्ये समायोजित करण्यास तसेच, महाराष्ट्र राज्य कला शिक्षण मंडळाचे सचिव, उपसचिव (कला) व परीक्षा नियंत्रक यांची कर्तव्ये व जबाबदाऱ्या निश्चित करण्याबाबतचा प्रस्ताव शासनाच्या मान्यतेसाठी सादर केला आहे. सदर प्रस्तावाच्या अनुषंगाने, खालीलप्रमाणे निर्णय घेण्यात आला आहे.

शासन निर्णय :-

०१. कला संचालनालयाच्या आस्थापनेवर कार्यरत असलेल्या २६ पदांपैकी निरीक्षक (१ पद) या पदाच्या पदनामात सचिव असा बदल होत आहे. तर, सहायक निरीक्षक (५ पदे) या पदांच्या पदनामात उपसचिव (कला) असा बदल होत आहे. सबब, सदर ६ पदांचे समायोजन करण्याबाबत स्वतंत्र आदेश निर्गमित करण्यात येतील. खालील नमूद तक्त्यातील उर्वरित २० पदे महाराष्ट्र राज्य कला शिक्षण मंडळामध्ये समायोजित करण्यास मान्यता देण्यात येत आहे.

अ.क्र.	विभाग	दिनांक ३०/१२/२००६ च्या आकृती बंधानुसार पदनाम	म.रा.क.शि.मं. मधील पदनाम	गट	मंजूर पद संख्या	वेतनश्रेणी (७ व्या वेतन आयोगानुसार)
१	कला संचालनालयाच्या अधिपत्याखालील परीक्षा विभाग	परीक्षा नियंत्रक	परीक्षा नियंत्रक	ब	१	एस-१५ (४१८००-१३२३००)
२	कला संचालनालयाच्या अधिपत्याखालील परीक्षा विभाग	अधीक्षक	अधीक्षक	क	१	एस-१४ (३८६००-१२२८००)
३	कला संचालनालयाच्या अधिपत्याखालील परीक्षा विभाग	प्रमुख लिपिक	प्रमुख लिपिक	क	२	एस-१३ (३५४००-११२४००)
४	कला संचालनालयाच्या अधिपत्याखालील परीक्षा विभाग	टिप्पणी सहाय्यक	टिप्पणी सहाय्यक	क	४	एस-८ (२५५००-८११००)

५	कला संचालनालयाच्या अधिपत्याखालील परीक्षा विभाग	लिपिक-टंकलेखक	लिपिक-टंकलेखक	क	४	एस-६ (१९९००-६३२००)
		एकूण			१२	
१	निरीक्षक, चित्रकला व शिल्प, महाराष्ट्र राज्य, मुंबई	अधीक्षक	अधीक्षक	क	१	एस-१४ (३८६००-१२२८००)
२	निरीक्षक, चित्रकला व शिल्प, महाराष्ट्र राज्य, मुंबई	प्रमुख लिपिक	प्रमुख लिपिक	क	२	एस-१३ (३५४००-११२४००)
३	निरीक्षक, चित्रकला व शिल्प, महाराष्ट्र राज्य, मुंबई	लिपिक-टंकलेखक	लिपिक-टंकलेखक	क	१	एस-६ (१९९००-६३२००)
		एकूण			४	
१	सहाय्यक निरीक्षक, चित्रकला व शिल्प विभागीय कार्यालय, नागपूर	टिप्पणी सहाय्यक	टिप्पणी सहाय्यक	क	१	एस-८ (२५५००-८११००)
२	सहाय्यक निरीक्षक, चित्रकला व शिल्प विभागीय कार्यालय, नागपूर	लिपिक टंकलेखक	लिपिक टंकलेखक	क	१	एस-६ (१९९००-६३२००)
		एकूण			२	
१	सहाय्यक निरीक्षक, चित्रकला व शिल्प विभागीय कार्यालय, छत्रपती संभाजीनगर	टिप्पणी सहाय्यक	टिप्पणी सहाय्यक	क	१	एस-८ (२५५००-८११००)
२	सहाय्यक निरीक्षक, चित्रकला व शिल्प विभागीय कार्यालय, छत्रपती संभाजीनगर	लिपिक टंकलेखक	लिपिक टंकलेखक	क	१	एस-६ (१९९००-६३२००)
		एकूण			२	
		सर्व विभाग मिळून एकूण			२०	

०२. सदर २० पदांचे समायोजन खालील अटी व शर्तीच्या अधिन राहून करण्यास मान्यता देण्यात येत आहे.

१. कला संचालनालयाच्या आस्थापनेवरील २० पदांचे जरी महाराष्ट्र राज्य कला शिक्षण मंडळामध्ये समायोजन करण्यात येत असले तरी, सदर पदावर कार्यरत असलेले अधिकारी / कर्मचारी यांनी ते सद्या कला संचालनालयाच्या आस्थापनेवरील ज्या पदांवर व ज्या कार्यालयांमध्ये

कार्यरत आहेत, त्या पदांची कर्तव्ये व जबाबदाऱ्या पार पाडून महाराष्ट्र राज्य कला शिक्षण मंडळाचे दैनंदिन कामकाज करणे बंधनकारक आहे.

२. समायोजित होणेच्या २० पदांवर कार्यरत असलेले अधिकारी / कर्मचारी यांना कोणतेही अतिरिक्त वेतन / मानधन अनुज्ञेय असणार नाही.

३. समायोजित होणाऱ्या २० पदांवर कार्यरत असलेले अधिकारी / कर्मचारी हे “महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५” अन्वये बदलीस पात्र असतील.

०३. महाराष्ट्र राज्य कला शिक्षण मंडळातील परीक्षा नियंत्रक (तत्कालिन परीक्षा नियंत्रक, परीक्षा विभाग, कला संचालनालय, महाराष्ट्र राज्य, मुंबई) यांची कर्तव्ये व जबाबदाऱ्या सोबतच्या विवरणपत्रानुसार निश्चित करण्यास मान्यता देण्यात येत आहे.

सदर शासन निर्णय दि.१४ डिसेंबर, २०२३ रोजी मा. मंत्रिमंडळाच्या बैठकीमध्ये देण्यात आलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०४०४१५०९०९३६०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल याच्या आदेशानुसार व नावाने,

सोबत :- विवरणपत्र

(हुसेन अ. मुकादम)

अवर सचिव , महाराष्ट्र शासन.

प्रति :-

१. मा.मंत्री, उच्च व तंत्र शिक्षण यांचे खाजगी सचिव
२. प्रधान सचिव, उच्च व तंत्र शिक्षण यांचे स्वीय सहाय्यक
३. महालेखापाल (लेखा परिक्षा) महाराष्ट्र राज्य मुंबई.
४. अधिदान व लेखा अधिकारी, मुंबई
५. लेखाअधिकारी, जिल्हा कोषागार कार्यालय, नागपूर/छत्रपती संभाजीनगर
६. संचालक, कला संचालनालय, महाराष्ट्र राज्य, मुंबई-४०० ००१.
७. संचालक, महाराष्ट्र राज्य कला शिक्षण मंडळ, मुंबई-४०० ००१
८. सचिव, महाराष्ट्र राज्य कला शिक्षण मंडळ, मुंबई-४०० ००१
९. निवडनस्ती तांशि -६.

शासन निर्णय क्रमांक: एडीआर-२०२४/प्र.क्र.३५/तांशि-६ सोबतचे विवरणपत्र

महाराष्ट्र राज्य कला शिक्षण मंडळातील परीक्षा नियंत्रक (तत्कालिन परीक्षा नियंत्रक, परीक्षा विभाग, कला संचालनालय, महाराष्ट्र राज्य, मुंबई) यांची कर्तव्ये व जबाबदाऱ्या

अ.क्र.	कर्तव्ये व जबाबदाऱ्या
१	परीक्षा समितीचे प्रशासकीय कामकाज हाताळणे.
२	शासकीय रेखाकला व उच्चकला परीक्षेचे आयोजन करणे व परीक्षेची कार्यपद्धती निश्चित करणे.
३	शासकीय रेखाकला व उच्चकला परीक्षेच्या अनुषंगाने आवश्यक कर्मचारी वर्ग नियुक्त करण्यासाठी आवश्यक ती कार्यवाही करणे.
४	परीक्षा आयोजित करतांना परीक्षा समितीच्या शिफारशीनुसार परीक्षेसंदर्भातील गैरप्रकारांची प्रकरणे निकाली काढणे.
५	परीक्षा समितीने परीक्षेसंदर्भात घेतलेल्या निर्णयानुसार मंडळास प्रस्ताव सादर करणे.
६	परीक्षा केंद्रांना भेटी देऊन निरीक्षण करणे.
७	परीक्षांच्या वेळापत्रकांची व गुणवत्ताधारक विद्यार्थ्यांची प्रसारमाध्यमांमध्ये प्रसिद्धी करणे.
८	विद्यार्थ्यांना पारितोषिके वितरण करणे.
९	परीक्षांचे वेळापत्रक घोषित करणे.
१०	शासकीय रेखाकला व उच्चकला परीक्षांचे प्रमाणपत्रांची देखभाल व गोपनीयता राखणे.
११	शासकीय रेखाकला व उच्चकला परीक्षांसाठी पेपर सेटर, परीक्षक, समालोचक, उप मुख्य समालोचक, मुख्य समालोचक यांच्या नियुक्त्यांच्या अनुषंगाने कार्यवाही करणे.
१२	शासकीय रेखाकला व उच्चकला परीक्षांचे आयोजन करणे व विहीत वेळेत निकाल घोषित करणे.
१३	शासकीय रेखाकला व उच्चकला परीक्षांचे मुळ व दुय्यम प्रमाणपत्रे वितरण करणे.
१४	निकालपत्रकांची पडताळणी करणे.
१५	परीक्षक, समालोचक, केंद्र अधीक्षक यांच्या मानधनाची देयकांची पडताळणी करणे.
१६	परीक्षक व समालोचक यांच्या प्रवासभत्ता देयके मंजूर करण्याबाबत आवश्यक ती कार्यवाही करणे.
१७	शासकीय रेखाकला व उच्चकला परीक्षा केंद्रांकडून विद्यार्थी संख्येनुसार शुल्क आकारणी करणे.
१८	परीक्षा शाखेशी संबंधित न्यायालयीन प्रकरणात सचिव, महाराष्ट्र राज्य कला शिक्षण मंडळ यांना सहाय्य करणे.

१९	परीक्षा शाखेशी संबंधित सर्व प्रशासकीय व शैक्षणिक कामकाजावर व कर्मचाऱ्यांवर नियंत्रण ठेवणे.
२०	राज्य शासन, संचालक, कला संचालनालय, महाराष्ट्र राज्य, मुंबई, संचालक, महाराष्ट्र राज्य कला शिक्षण मंडळ व सचिव, महाराष्ट्र राज्य कला शिक्षण मंडळ यांनी वेळोवेळी सोपविलेली जबाबदारी पार पाडणे.

(हुसेन अ. मुकादम)
अवर सचिव, महाराष्ट्र शासन